



ਬੀ.ਸੀ. ਵਿਚ ਲੋਕਲ ਇਲੈਕਸ਼ਨਾਂ ਬਾਰੇ

ਵੋਟਰ ਦੀ

ਗਾਈਡ

2022





ਵੋਟਰ ਦੀ ਗਾਈਡ

ਇਹ ਗਾਈਡ ਬ੍ਰਿਟਿਸ਼ ਕੋਲੰਬੀਆ ਵਿਚਲੀਆਂ ਲੋਕਲ ਸਰਕਾਰਾਂ ਬਾਰੇ ਕੁਝ ਮੁਢਲੇ ਸਵਾਲਾਂ ਦੇ ਜਵਾਬ ਦਿੰਦੀ ਹੈ। ਲੋਕਲ ਸਰਕਾਰ ਇਲਾਕੇ ਦੇ ਪੱਧਰ 'ਤੇ ਸਰਕਾਰ ਹੈ - ਉਹ ਸਰਕਾਰ ਜਿਹੜੀ ਬ੍ਰਿਟਿਸ਼ ਕੋਲੰਬੀਆਨਾਂ ਉੱਪਰ ਹਰ ਰੋਜ਼ ਅਸਰ ਪਾਉਂਦੀ ਹੈ।

ਆਮ ਲੋਕਲ ਇਲੈਕਸ਼ਨਾਂ ਕਦੋਂ ਹੁੰਦੀਆਂ ਹਨ?

ਆਮ ਲੋਕਲ ਇਲੈਕਸ਼ਨਾਂ ਹਰ ਚਾਰ ਸਾਲਾਂ ਬਾਅਦ ਅਕਤੂਬਰ ਦੇ ਤੀਜੇ ਸਨਿੱਚਰਵਾਰ ਨੂੰ ਹੁੰਦੀਆਂ ਹਨ। ਆਮ ਵੋਟਾਂ ਦਾ ਅਗਲਾ ਦਿਨ **ਸਨਿੱਚਰਵਾਰ, 15 ਅਕਤੂਬਰ, 2022** ਹੈ। ਵੋਟਾਂ ਪੈਣ ਦੀਆਂ ਥਾਂਵਾਂ, ਵੋਟਾਂ ਦੇ ਆਮ ਦਿਨ ਨੂੰ **ਲੋਕਲ ਸਮੇਂ** ਅਨੁਸਾਰ ਸਵੇਰ ਦੇ 8 ਵਜੇ ਤੋਂ ਸ਼ਾਮ ਦੇ 8 ਵਜੇ ਤੱਕ ਖੁੱਲ੍ਹਣਗੀਆਂ।

ਬ੍ਰਿਟਿਸ਼ ਕੋਲੰਬੀਆ ਵਿਚ ਆਮ ਲੋਕਲ ਇਲੈਕਸ਼ਨਾਂ ਬਾਰੇ ਵਿਸਥਾਰ ਵਿਚ ਜਾਣਕਾਰੀ ਲੈਣ ਲਈ **ਜਨਰਲ ਲੋਕਲ ਇਲੈਕਸ਼ਨਜ਼ 101** ਬਰੋਸ਼ਰ ਦੇਖੋ।

ਲੋਕਲ ਇਲੈਕਸ਼ਨਾਂ ਅੱਗੇ ਦਿੱਤੇ **ਅਧਿਕਾਰ ਖੇਤਰਾਂ** ਲਈ ਹੋ ਰਹੀਆਂ ਹਨ:

- ਮਿਊਨਿਸਪਲਟੀਆਂ;
- ਰੀਜਨਲ ਡਿਸਟ੍ਰਿਕਟ;
- ਐਜੂਕੇਸ਼ਨ ਬੋਰਡ;
- ਖਾਸ ਪਾਰਕ ਬੋਰਡ;
- ਲੋਕਲ ਕਮਿਊਨਟੀ ਕਮਿਸ਼ਨਜ਼; ਅਤੇ,
- ਟਰੱਸਟ ਏਰੀਏ (ਆਈਲੈਂਡਜ਼ ਟਰੱਸਟ)।

ਕੀ ਮੈਂ ਵੋਟ ਪਾਉਣ ਲਈ ਯੋਗ ਹਾਂ?

ਤੁਸੀਂ ਲੋਕਲ ਇਲੈਕਸ਼ਨਾਂ ਵਿਚ **ਰਿਹਾਇਸ਼ੀ ਵੋਟਰ** ਵਜੋਂ ਵੋਟ ਪਾਉਣ ਦੇ ਯੋਗ ਹੋ ਜੇ:

- ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਵੇਲੇ 18 ਸਾਲ ਜਾਂ ਜ਼ਿਆਦਾ ਉਮਰ ਦੇ ਹੋ ਜਾਂ ਆਮ ਵੋਟਾਂ ਦੇ ਦਿਨ ਨੂੰ 18 ਸਾਲ ਜਾਂ ਜ਼ਿਆਦਾ ਉਮਰ ਦੇ ਹੋਵੋਗੇ;
- ਤੁਸੀਂ ਕੈਨੇਡੀਅਨ ਸਿਟੀਜ਼ਨ ਹੋ;
- ਤੁਸੀਂ ਵੋਟ ਲਈ ਰਜਿਸਟਰ ਹੋਣ ਤੋਂ ਘੱਟੋ ਘੱਟ ਛੇ ਮਹੀਨੇ ਪਹਿਲਾਂ ਤੋਂ ਬ੍ਰਿਟਿਸ਼ ਕੋਲੰਬੀਆ ਦੇ ਵਸਨੀਕ ਹੋ;
- ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਵਾਲੇ ਦਿਨ ਮਿਊਨਿਸਪਲਟੀ ਜਾਂ ਇਲੈਕਟੋਰਲ ਏਰੀਏ ਦੇ ਵਸਨੀਕ ਹੋ; ਅਤੇ,
- ਤੁਹਾਨੂੰ **ਲੋਕਲ ਗਵਰਨਮੈਂਟ ਐਕਟ** ਹੇਠ ਅਤੇ ਕਿਸੇ ਹੋਰ ਕਾਨੂੰਨ ਹੇਠ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਪਾਉਣ ਤੋਂ ਅਯੋਗ ਕਰਾਰ ਨਹੀਂ ਦਿੱਤਾ ਗਿਆ ਹੈ ਜਾਂ ਕਿਸੇ ਹੋਰ ਤਰ੍ਹਾਂ ਕਾਨੂੰਨ ਨੇ ਅਯੋਗ ਕਰਾਰ ਨਹੀਂ ਦਿੱਤਾ ਹੈ।

ਬੀ.ਸੀ. ਦੀ ਰਿਹਾਇਸ਼ ਬਾਰੇ ਫੈਸਲਾ ਕਰਨ ਵਾਲੇ ਨਿਯਮਾਂ ਲਈ **ਲੋਕਲ ਗਵਰਨਮੈਂਟ ਐਕਟ, ਐੱਸ. 67** ਦੇਖੋ।

ਤੁਸੀਂ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਪਾਉਣ ਦੇ ਯੋਗ ਹੋ ਜੇ:

- ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਵੇਲੇ 18 ਸਾਲ ਜਾਂ ਜ਼ਿਆਦਾ ਉਮਰ ਦੇ ਹੋ ਜਾਂ ਵੋਟਾਂ ਦੇ ਆਮ ਦਿਨ ਨੂੰ 18 ਸਾਲ ਜਾਂ ਜ਼ਿਆਦਾ ਉਮਰ ਦੇ ਹੋਵੋਗੇ;
- ਤੁਸੀਂ ਕੈਨੇਡੀਅਨ ਸਿਟੀਜ਼ਨ ਹੋ;
- ਤੁਸੀਂ ਵੋਟ ਲਈ ਰਜਿਸਟਰ ਹੋਣ ਤੋਂ ਘੱਟੋ ਘੱਟ ਛੇ ਮਹੀਨੇ ਪਹਿਲਾਂ ਤੋਂ ਬ੍ਰਿਟਿਸ਼ ਕੋਲੰਬੀਆ ਦੇ ਵਸਨੀਕ ਹੋ;
- ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਵਾਲੇ ਦਿਨ ਤੋਂ ਪਹਿਲਾਂ ਘੱਟੋ ਘੱਟ 30 ਦਿਨਾਂ ਲਈ ਉਸ ਇਲਾਕੇ ਵਿਚ ਕਿਸੇ ਪ੍ਰਾਪਰਟੀ ਦੇ ਰਜਿਸਟਰਡ ਮਾਲਕ ਹੋ ਜਿੱਥੇ ਤੁਸੀਂ ਵੋਟ ਪਾਉਣ ਦਾ ਇਰਾਦਾ ਰੱਖਦੇ ਹੋ; ਅਤੇ,
- ਤੁਹਾਨੂੰ **ਲੋਕਲ ਗਵਰਨਮੈਂਟ ਐਕਟ** ਹੇਠ ਅਤੇ ਕਿਸੇ ਹੋਰ ਕਾਨੂੰਨ ਹੇਠ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਪਾਉਣ ਤੋਂ ਅਯੋਗ ਕਰਾਰ ਨਹੀਂ ਦਿੱਤਾ ਗਿਆ ਹੈ ਜਾਂ ਕਿਸੇ ਹੋਰ ਤਰ੍ਹਾਂ ਕਾਨੂੰਨ ਨੇ ਅਯੋਗ ਕਰਾਰ ਨਹੀਂ ਦਿੱਤਾ ਹੈ।

ਮੈਂ ਇਕ ਇਲਾਕੇ ਵਿਚ ਰਹਿੰਦਾ/ਰਹਿੰਦੀ ਹਾਂ ਅਤੇ
ਇਕ ਵੱਖਰੇ ਇਲਾਕੇ ਵਿਚ ਸਕੂਲ ਜਾਂਦਾ/ਜਾਂਦੀ ਹਾਂ -
ਕੀ ਮੈਂ ਦੋਨਾਂ ਥਾਂਵਾਂ 'ਤੇ ਵੋਟ ਪਾ ਸਕਦਾ/ਸਕਦੀ ਹਾਂ?

ਨਹੀਂ। ਜਦੋਂ ਤੁਸੀਂ ਕਿਸੇ ਵਿਦਿਅਕ ਸੰਸਥਾ ਵਿਚ ਜਾਣ ਲਈ ਆਪਣੀ
ਰਿਹਾਇਸ਼ ਦੀ ਆਮ ਥਾਂ ਤੋਂ ਦੂਰ ਰਹਿੰਦੇ ਹੋ ਤਾਂ ਤੁਸੀਂ ਸਿਰਫ ਇਕ
ਇਲਾਕੇ ਵਿਚ ਹੀ ਵੋਟ ਪਾ ਸਕਦੇ ਹੋ। ਤੁਸੀਂ ਜਾਂ ਤਾਂ ਉੱਥੇ ਵੋਟ ਪਾਉਣ ਦੀ
ਚੋਣ ਕਰ ਸਕਦੇ ਹੋ ਜਿੱਥੇ ਤੁਸੀਂ ਸਕੂਲ ਜਾਂਦੇ ਹੋ ਜਾਂ ਆਪਣੀ ਰਿਹਾਇਸ਼
ਦੀ ਆਮ ਥਾਂ ਵਿਚ।

ਮੈਂ ਇਕ ਇਲਾਕੇ ਵਿਚ ਰਹਿੰਦਾ/ਰਹਿੰਦੀ ਹਾਂ ਅਤੇ
ਇਕ ਵੱਖਰੇ ਇਲਾਕੇ ਵਿਚ ਜ਼ਿਆਦਾ ਸਮਾਂ ਕੰਮ ਕਰਦਾ/ਕਰਦੀ ਹਾਂ -
ਕੀ ਮੈਂ ਦੋਨਾਂ ਥਾਂਵਾਂ 'ਤੇ ਵੋਟ ਪਾ ਸਕਦਾ/ਸਕਦੀ ਹਾਂ?

ਨਹੀਂ। ਜਦੋਂ ਤੁਸੀਂ ਆਪਣੀ ਰਿਹਾਇਸ਼ ਦੀ ਆਮ ਥਾਂ ਤੋਂ ਦੂਰ ਰਹਿੰਦੇ ਹੋ
ਅਤੇ ਕਿਸੇ ਹੋਰ ਇਲਾਕੇ ਵਿਚ ਜ਼ਿਆਦਾ ਸਮੇਂ ਲਈ ਕੰਮ ਕਰਦੇ ਹੋ ਤਾਂ
ਤੁਸੀਂ ਸਿਰਫ ਇਕ ਇਲਾਕੇ ਵਿਚ ਹੀ ਵੋਟ ਪਾ ਸਕਦੇ ਹੋ। ਤੁਹਾਡੇ ਲਈ ਉਸ
ਇਲਾਕੇ ਵਿਚ ਵੋਟ ਪਾਉਣਾ ਜ਼ਰੂਰੀ ਹੈ ਜਿੱਥੇ ਤੁਸੀਂ ਆਪਣੀ ਆਮ ਰਿਹਾਇਸ਼
ਰੱਖੀ ਹੋਈ ਹੈ।

ਮੈਂ ਰੀਜ਼ਰਵ 'ਤੇ ਰਹਿੰਦਾ/ਰਹਿੰਦੀ ਹਾਂ -
ਕੀ ਮੈਂ ਵੋਟ ਪਾ ਸਕਦਾ/ਸਕਦੀ ਹਾਂ?

ਹਾਂ। ਰੀਜ਼ਰਵ ਉੱਪਰ ਰਹਿਣ ਵਾਲੇ ਯੋਗ ਆਦਿਵਾਸੀ ਅਤੇ ਗੈਰ-ਆਦਿਵਾਸੀ
ਵੋਟਰ ਆਮ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਪਾਉਣ ਦੇ ਹੱਕਦਾਰ ਹਨ। ਤੁਸੀਂ
ਕਿੱਥੇ ਵੋਟ ਪਾਉਂਦੇ ਹੋ, ਇਹ ਇਸ ਚੀਜ਼ ਦੇ ਆਧਾਰ 'ਤੇ ਹੈ ਕਿ ਜਿੱਥੇ ਤੁਸੀਂ
ਰਹਿੰਦੇ ਹੋ, ਕੀ ਉਹ ਕਿਸੇ ਮਿਊਨਿਸਪਲ ਜਾਂ ਇਲੈਕਟੋਰਲ ਏਰੀਏ ਦੀ
ਹੱਦ ਵਿਚ ਹੈ। ਇਹ ਪਤਾ ਲਾਉਣ ਲਈ ਕਿ ਤੁਸੀਂ ਕਿੱਥੇ ਵੋਟ ਪਾ ਸਕਦੇ ਹੋ,
ਢੁਕਵੀਂ ਮਿਊਨਿਸਪਲਟੀ ਜਾਂ ਰੀਜਨਲ ਡਿਸਟ੍ਰਿਕਟ ਨਾਲ ਸੰਪਰਕ ਕਰੋ।

ਇਸ ਚੀਜ਼ ਬਾਰੇ ਵਿਸਥਾਰ ਵਿਚ ਜਾਣਕਾਰੀ ਲੈਣ ਲਈ ਕਿ ਆਦਿਵਾਸੀ
ਅਤੇ ਗੈਰ-ਆਦਿਵਾਸੀ ਵੋਟਰ ਕਿੱਥੇ ਵੋਟ ਪਾਉਂਦੇ ਹਨ,
ਵੋਟਰਜ਼ ਗਾਈਡ ਫਾਰ ਇਲੈਕਟਰਜ਼ ਲਿਵਿੰਗ ਔਨ ਰੀਜ਼ਰਵ ਬਰੋਸ਼ਰ
ਦੇਖੋ। ਇਹ ਬਰੋਸ਼ਰ ਬੈਂਡ ਦੇ ਮੁੱਖ ਦਫਤਰਾਂ ਅਤੇ ਬ੍ਰਿਟਿਸ਼ ਕੋਲੰਬੀਆ ਭਰ
ਵਿਚ ਲੋਕਲ ਸਰਕਾਰਾਂ ਤੋਂ ਮਿਲ ਸਕਦਾ ਹੈ।

ਲੋਕਲ ਇਲੈਕਸ਼ਨਾਂ ਵਿਚ ਕੌਣ ਵੋਟ ਨਹੀਂ ਪਾ ਸਕਦਾ?

ਤੁਸੀਂ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਨਹੀਂ ਪਾ ਸਕਦੇ (**ਰਿਹਾਇਸ਼ੀ ਵੋਟਰ** ਵਜੋਂ ਜਾਂ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ) ਜੇ:

- ਤੁਹਾਨੂੰ ਕਿਸੇ ਗੰਭੀਰ ਜੁਰਮ ਲਈ ਦੋਸ਼ੀ ਠਹਿਰਾਇਆ ਗਿਆ ਹੈ ਅਤੇ ਸਜ਼ਾ ਦਿੱਤੀ ਗਈ ਹੈ ਅਤੇ ਤੁਸੀਂ ਹਿਰਾਸਤ ਵਿਚ ਹੋ; ਜਾਂ,
- ਤੁਹਾਨੂੰ ਕਿਸੇ ਇਲੈਕਸ਼ਨ ਜੁਰਮ ਲਈ ਦੋਸ਼ੀ ਮੰਨਿਆ ਗਿਆ ਹੈ, ਜਿਵੇਂ ਕਿ ਧਮਕਾਉਣਾ ਜਾਂ ਵੋਟ ਖਰੀਦਣਾ; ਜਾਂ,
- ਤੁਸੀਂ ਵੋਟਰ ਦੀ ਹੱਕਦਾਰੀ ਦੀਆਂ ਸ਼ਰਤਾਂ ਪੂਰੀਆਂ ਨਹੀਂ ਕਰਦੇ।

ਪ੍ਰਾਪਰਟੀ ਦੇ ਮਾਲਕਾਂ ਲਈ

ਮੈਂ ਇਕ ਇਲਾਕੇ ਵਿਚ ਰਹਿੰਦਾ/ਰਹਿੰਦੀ ਹਾਂ ਅਤੇ ਮੇਰੀ ਦੂਜੇ ਇਲਾਕੇ ਵਿਚ ਪ੍ਰਾਪਰਟੀ ਹੈ – ਕੀ ਮੈਂ ਦੋਨਾਂ ਇਲਾਕਿਆਂ ਵਿਚ ਵੋਟ ਪਾ ਸਕਦਾ/ਸਕਦੀ ਹਾਂ?

ਹਾਂ। ਜੇ ਤੁਸੀਂ **ਵਸਨੀਕ ਵੋਟਰ** ਵਜੋਂ ਯੋਗ ਹੋਵੋ ਤਾਂ ਤੁਸੀਂ ਉਸ ਇਲਾਕੇ ਵਿਚ ਵੋਟ ਪਾ ਸਕਦੇ ਹੋ ਜਿੱਥੇ ਤੁਸੀਂ ਰਹਿੰਦੇ ਹੋ। ਤੁਸੀਂ ਕਿਸੇ ਹੋਰ ਇਲਾਕੇ ਵਿਚ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਪਾਉਣ ਲਈ ਵੀ ਯੋਗ ਹੋ ਜੇ ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਤੋਂ ਬਿਲਕੁਲ ਪਹਿਲਾਂ ਘੱਟੋ ਘੱਟ 30 ਦਿਨਾਂ ਲਈ ਦੂਜੇ ਇਲਾਕੇ ਵਿਚ ਕਿਸੇ ਪ੍ਰਾਪਰਟੀ ਦੇ ਮਾਲਕ ਹੋ।

ਮੇਰੇ ਕੋਲ ਬ੍ਰਿਟਿਸ਼ ਕੋਲੰਬੀਆ ਵਿਚ ਪ੍ਰਾਪਰਟੀ ਹੈ ਅਤੇ ਮੈਂ ਕਿਸੇ ਵੱਖਰੇ ਸੂਬੇ ਜਾਂ ਦੇਸ਼ ਵਿਚ ਰਹਿੰਦਾ/ਰਹਿੰਦੀ ਹਾਂ – ਕੀ ਮੈਂ ਵੋਟ ਪਾ ਸਕਦਾ/ਸਕਦੀ ਹਾਂ?

ਨਹੀਂ। ਤੁਹਾਡਾ ਘੱਟੋ ਘੱਟ ਛੇ ਮਹੀਨਿਆਂ ਲਈ ਬ੍ਰਿਟਿਸ਼ ਕੋਲੰਬੀਆ ਦੇ ਵਸਨੀਕ ਹੋਣਾ ਜ਼ਰੂਰੀ ਹੈ ਅਤੇ ਵੋਟ ਪਾਉਣ ਲਈ ਰਜਿਸਟਰ ਹੋਣ ਤੋਂ ਬਿਲਕੁਲ ਪਹਿਲਾਂ ਦੇ ਘੱਟੋ ਘੱਟ 30 ਦਿਨਾਂ ਲਈ ਉਸ ਇਲਾਕੇ ਵਿਚ ਪ੍ਰਾਪਰਟੀ ਦੇ ਮਾਲਕ ਹੋਣਾ ਜ਼ਰੂਰੀ ਹੈ ਜਿੱਥੇ ਤੁਸੀਂ ਵੋਟ ਪਾਉਣ ਦਾ ਇਰਾਦਾ ਰੱਖਦੇ ਹੋ।

ਮੇਰੇ ਕੋਲ ਇੱਕੋ ਇਲਾਕੇ ਵਿਚ ਇਕ ਨਾਲੋਂ ਜ਼ਿਆਦਾ ਪ੍ਰਾਪਰਟੀਆਂ ਹਨ – ਕੀ ਮੈਂ ਇਕ ਨਾਲੋਂ ਜ਼ਿਆਦਾ ਵਾਰੀ ਵੋਟ ਪਾ ਸਕਦਾ/ਸਕਦੀ ਹਾਂ?

ਨਹੀਂ। ਜੇ ਤੁਸੀਂ ਇਕ ਇਲਾਕੇ ਵਿਚ ਦੋ ਜਾਂ ਜ਼ਿਆਦਾ ਪ੍ਰਾਪਰਟੀਆਂ ਦੇ ਮਾਲਕ ਹੋਵੋ ਤਾਂ ਤੁਸੀਂ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਸਿਰਫ ਇਕ ਵਾਰ ਹੀ ਵੋਟ ਪਾ ਸਕਦੇ ਹੋ। ਵੋਟ ਪਾਉਣ ਲਈ ਰਜਿਸਟਰ ਹੋਣ ਤੋਂ ਬਿਲਕੁਲ ਪਹਿਲਾਂ ਦੇ ਘੱਟੋ ਘੱਟ 30 ਦਿਨਾਂ ਲਈ ਜੇ ਤੁਹਾਡੇ ਕੋਲ ਕਈ ਇਲਾਕਿਆਂ ਵਿਚ ਪ੍ਰਾਪਰਟੀ ਹੋਵੇ ਤਾਂ ਤੁਸੀਂ ਕਈ ਇਲਾਕਿਆਂ ਵਿਚ ਵੋਟ ਪਾ ਸਕਦੇ ਹੋ।

ਮੇਰੇ ਕੋਲ ਕਿਸੇ ਇਲਾਕੇ ਵਿਚ ਕਿਸੇ ਹੋਰ ਨਾਲ ਸਾਂਝੀ ਪ੍ਰਾਪਰਟੀ ਹੈ,
ਅਤੇ ਸਾਡੇ ਵਿੱਚੋਂ ਕੋਈ ਵੀ ਪ੍ਰਾਪਰਟੀ 'ਤੇ ਨਹੀਂ ਰਹਿੰਦਾ -
ਕੀ ਅਸੀਂ ਦੋਨੋਂ ਵੋਟ ਪਾ ਸਕਦੇ ਹਾਂ?

ਨਹੀਂ। ਸਿਰਫ ਇਕ ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ ਪ੍ਰਤੀ ਪ੍ਰਾਪਰਟੀ ਵੋਟ ਪਾ ਸਕਦਾ ਹੈ। ਜਦੋਂ ਤੁਸੀਂ ਕਿਸੇ ਹੋਰ ਵਿਅਕਤੀ (ਵਿਅਕਤੀਆਂ) ਨਾਲ ਪ੍ਰਾਪਰਟੀ ਦੇ ਸਾਂਝੇ ਮਾਲਕ ਹੁੰਦੇ ਹੋ ਤਾਂ ਬਹੁਗਿਣਤੀ ਮਾਲਕਾਂ ਲਈ - ਲਿਖਤੀ ਰੂਪ ਵਿਚ - ਇਹ ਨਿਯਤ ਕਰਨਾ ਜ਼ਰੂਰੀ ਹੈ ਕਿ ਉਸ ਪ੍ਰਾਪਰਟੀ ਲਈ ਇਕ ਮਾਲਕ ਨੂੰ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਪਾਉਣ ਦਾ ਅਧਿਕਾਰ ਦਿੱਤਾ ਗਿਆ ਹੈ। ਕਿਸੇ ਕਾਰਪੋਰੇਸ਼ਨ ਰਾਹੀਂ ਜਾਂ ਕਾਰਪੋਰੇਸ਼ਨ ਨਾਲ ਸਾਂਝੀ ਪ੍ਰਾਪਰਟੀ ਦੇ ਸੰਬੰਧ ਵਿਚ ਕੋਈ ਵੀ ਵੋਟ ਪਾਉਣ ਦੇ ਯੋਗ ਨਹੀਂ ਹੈ।

ਮੇਰੇ ਕੋਲ ਕਿਸੇ ਇਲਾਕੇ ਵਿਚ ਕਿਸੇ ਹੋਰ ਨਾਲ ਸਾਂਝੀ ਪ੍ਰਾਪਰਟੀ ਹੈ,
ਅਤੇ ਉਹ ਵਿਅਕਤੀ ਘਰ ਵਿਚ ਰਹਿੰਦਾ ਹੈ -
ਕੀ ਅਸੀਂ ਦੋਨੋਂ ਵੋਟ ਪਾ ਸਕਦੇ ਹਾਂ?

ਹਾਂ। ਘਰ ਵਿਚ ਰਹਿੰਦਾ ਵਿਅਕਤੀ **ਵਸਨੀਕ ਵੋਟਰ** ਵਜੋਂ ਵੋਟ ਪਾ ਸਕਦਾ ਹੈ ਕਿਉਂਕਿ ਉਹ ਇਲਾਕੇ ਵਿਚ ਰਹਿੰਦਾ ਹੈ। ਤੁਸੀਂ ਵੀ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਪਾਉਣ ਦੇ ਯੋਗ ਹੋ ਜੇ ਤੁਸੀਂ ਵੋਟ ਪਾਉਣ ਲਈ ਰਜਿਸਟਰ ਹੋਣ ਤੋਂ ਬਿਲਕੁਲ ਪਹਿਲਾਂ ਦੇ ਘੱਟੋ ਘੱਟ 30 ਦਿਨਾਂ ਲਈ ਪ੍ਰਾਪਰਟੀ ਦੇ ਮਾਲਕ ਹੋ। ਦੂਜੇ ਮਾਲਕ ਲਈ - ਲਿਖਤੀ ਰੂਪ ਵਿਚ - ਤੁਹਾਨੂੰ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਨਿਯੁਕਤ ਕਰਨਾ ਜ਼ਰੂਰੀ ਹੈ। ਤੁਹਾਡੇ ਦੋਨਾਂ ਲਈ **ਵਸਨੀਕ ਵੋਟਰਾਂ** ਜਾਂ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰਾਂ** ਲਈ ਯੋਗਤਾ ਦੀਆਂ ਮਿੱਥੀਆਂ ਗਈਆਂ ਸ਼ਰਤਾਂ ਪੂਰੀਆਂ ਕਰਨਾ ਜ਼ਰੂਰੀ ਹੈ।

ਮੈਂ ਕੰਪਨੀ ਦਾ ਮਾਲਕ ਹਾਂ - ਕੀ ਮੈਨੂੰ ਲੋਕਲ ਇਲੈਕਸ਼ਨ
ਵਿਚ ਵਾਧੂ ਵੋਟ ਮਿਲਦੀ ਹੈ?

ਨਹੀਂ। ਲੋਕਲ ਇਲੈਕਸ਼ਨਾਂ ਵਿਚ ਕੋਈ ਕਾਰਪੋਰੇਟ ਜਾਂ ਬਿਜ਼ਨਸ ਵੋਟ ਨਹੀਂ ਹੈ। ਵੋਟ ਪਾਉਣ ਦੇ ਹੱਕ ਨਾਗਰਿਕਾਂ ਨੂੰ ਰਿਹਾਇਸ਼ ਜਾਂ ਪ੍ਰਾਪਰਟੀ ਦੀ ਮਾਲਕੀ ਦੇ ਆਧਾਰ 'ਤੇ ਦਿੱਤੇ ਜਾਂਦੇ ਹਨ। ਤੁਸੀਂ ਕਿਸੇ ਕਾਰਪੋਰੇਸ਼ਨ ਦੀ ਤਰਫੋਂ, ਜਾਂ ਕਿਸੇ ਪ੍ਰਾਪਰਟੀ ਦੀ ਪੂਰੀ ਜਾਂ ਕੁਝ ਮਾਲਕੀ ਕਾਰਪੋਰੇਸ਼ਨ ਕੋਲ ਹੋਣ ਦੇ ਆਧਾਰ 'ਤੇ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਨਹੀਂ ਪਾ ਸਕਦੇ।

ਵੋਟ ਪਾਉਣ ਲਈ ਕੀ ਮੈਨੂੰ ਪਛਾਣ ਪੱਤਰ ਦਿਖਾਉਣ ਦੀ ਲੋੜ ਹੈ?

ਜਦੋਂ ਕੋਈ ਇਲਾਕਾ ਰਜਿਸਟਰਡ ਵੋਟਰਾਂ ਦੀ ਲਿਸਟ (ਵੋਟਰ ਲਿਸਟ) ਵਰਤਦਾ ਹੈ ਅਤੇ ਤੁਹਾਡਾ ਨਾਂ ਲਿਸਟ ਉੱਪਰ ਹੈ ਤਾਂ ਪਛਾਣ ਪੱਤਰ ਦੀ ਲੋੜ ਨਹੀਂ ਹੈ। ਜੇ ਤੁਹਾਡਾ ਨਾਂ ਰਜਿਸਟਰਡ ਵੋਟਰਾਂ ਦੀ ਲਿਸਟ ਉੱਪਰ ਨਾ ਹੋਵੇ, ਜਾਂ ਜੇ ਇਲਾਕਾ ਵੋਟਰਾਂ ਦੀ ਲਿਸਟ ਨਾ ਰੱਖਦਾ ਹੋਵੇ ਅਤੇ ਉਸੇ ਦਿਨ ਵੋਟਰ ਰਜਿਸਟਰੇਸ਼ਨ ਦੀ ਵਰਤੋਂ ਕਰਦਾ ਹੋਵੇ ਤਾਂ ਤੁਹਾਨੂੰ ਪਛਾਣ ਪੱਤਰ ਦੇਣ ਦੀ ਲੋੜ ਪਵੇਗੀ।

ਜਦੋਂ ਕੋਈ ਇਲਾਕਾ ਪਛਾਣ ਪੱਤਰ ਦੀ ਮੰਗ ਕਰਦਾ ਹੋਵੇ ਅਤੇ ਤੁਸੀਂ **ਵਸਨੀਕ ਵੋਟਰ** ਵਜੋਂ ਵੋਟ ਪਾਉਣ ਦੇ ਯੋਗ ਹੋਵੋ ਤਾਂ ਤੁਹਾਨੂੰ ਪਛਾਣ ਦੇ ਦੋ ਵੱਖ ਵੱਖ ਪੱਤਰ ਦੇਣ ਦੀ ਲੋੜ **ਪਵੇਗੀ** ਜਿਹੜੇ ਇਹ ਸਾਬਤ ਕਰਦੇ ਹੋਣ ਕਿ ਤੁਸੀਂ ਕੌਣ ਹੋ ਅਤੇ ਤੁਸੀਂ ਕਿੱਥੇ ਰਹਿੰਦੇ ਹੋ – ਜਾਂ ਤੁਸੀਂ ਸਹੁੰ ਖਾ ਕੇ ਡੈਕਲਾਰੇਸ਼ਨ ਦੇ ਸਕਦੇ ਹੋ ਕਿ ਤੁਸੀਂ ਕਿੱਥੇ ਰਹਿੰਦੇ ਹੋ (ਡਰਾਈਵਰ ਦੇ ਲਸੰਸ ਉੱਪਰਲੇ ਬੀ ਸੀ ਸਰਵਿਸਿਜ਼ ਕਾਰਡ ਨੂੰ ਪਛਾਣ ਦਾ **ਇਕ** ਪੱਤਰ ਸਮਝਿਆ ਜਾਂਦਾ ਹੈ)। ਪਛਾਣ ਦੇ ਇਕ ਪੱਤਰ ਉੱਪਰ ਤੁਹਾਡੇ ਦਸਖਤ ਹੋਣਾ ਜ਼ਰੂਰੀ ਹੈ।

ਜਦੋਂ ਕਿਸੇ ਇਲਾਕੇ ਵਲੋਂ ਪਛਾਣ ਪੱਤਰ ਦੀ ਲੋੜ ਹੋਵੇ ਅਤੇ ਤੁਸੀਂ ਇਕ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਵਜੋਂ ਵੋਟ ਪਾਉਣ ਦੇ ਯੋਗ ਹੋਵੋ ਤਾਂ ਤੁਹਾਨੂੰ ਪਛਾਣ ਦੇ ਦੋ ਵੱਖ ਵੱਖ ਪੱਤਰ ਦੇਣ ਦੀ ਲੋੜ **ਪਵੇਗੀ** ਜਿਹੜੇ ਇਹ ਸਾਬਤ ਕਰਦੇ ਹੋਣ ਕਿ ਤੁਸੀਂ ਕੌਣ ਹੋ ਅਤੇ ਤੁਸੀਂ ਕਿੱਥੇ ਰਹਿੰਦੇ ਹੋ (ਡਰਾਈਵਰ ਦੇ ਲਸੰਸ ਉੱਪਰਲੇ ਬੀ ਸੀ ਸਰਵਿਸਿਜ਼ ਕਾਰਡ ਨੂੰ ਪਛਾਣ ਦਾ **ਇਕ** ਪੱਤਰ ਸਮਝਿਆ ਜਾਂਦਾ ਹੈ) ਅਤੇ ਇਸ ਦੇ ਨਾਲ ਨਾਲ ਉਸ ਪ੍ਰਾਪਰਟੀ ਦਾ ਐਡਰੈਸ ਜਾਂ ਕਾਨੂੰਨੀ ਵੇਰਵਾ ਅਤੇ ਟਾਈਟਲ (ਜਾਂ ਮਾਲਕੀ ਦਾ ਕੋਈ ਹੋਰ ਸਬੂਤ) ਦੇਣ ਦੀ ਲੋੜ ਪਵੇਗੀ ਜਿਸ ਦੇ ਤੁਸੀਂ ਮਾਲਕ ਹੋ। ਜਦੋਂ ਤੁਸੀਂ ਇਕ ਜਾਂ ਜ਼ਿਆਦਾ ਲੋਕਾਂ ਨਾਲ ਕਿਸੇ ਪ੍ਰਾਪਰਟੀ ਦੇ ਸਾਂਝੇ ਮਾਲਕ ਹੋਵੋ- ਤਾਂ ਸਿਰਫ ਇਕ ਮਾਲਕ ਵੋਟ ਪਾ ਸਕਦਾ ਹੈ – ਅਤੇ ਉਸ ਕੋਲ ਬਹੁਗਿਣਤੀ ਮਾਲਕਾਂ ਦੀ ਲਿਖਤੀ ਸਹਿਮਤੀ ਹੋਣਾ ਜ਼ਰੂਰੀ ਹੈ।

ਇਸ ਚੀਜ਼ ਬਾਰੇ ਜਾਣਕਾਰੀ ਲਈ ਢੁਕਵੇਂ ਇਲਾਕੇ ਨਾਲ ਸੰਪਰਕ ਕਰੋ ਕਿ ਕੀ ਪਛਾਣ ਪੱਤਰ ਚਾਹੀਦਾ ਹੈ ਜਾਂ ਨਹੀਂ ਅਤੇ ਕਿਸ ਤਰ੍ਹਾਂ ਦਾ ਪਛਾਣ ਪੱਤਰ (ਜਿਵੇਂ ਡਰਾਈਵਰ ਦਾ ਲਸੰਸ, ਸੋਸ਼ਲ ਇਨਸ਼ੂਰੈਂਸ ਕਾਰਡ, ਬੀ ਸੀ ਆਈ ਡੀ ਕਾਰਡ, ਸਿਟੀਜ਼ਨਸ਼ਿਪ ਕਾਰਡ, ਆਈ ਸੀ ਬੀ ਸੀ ਓਨਰਜ਼ ਸਰਟੀਫਿਕੇਟ ਔਫ ਇਨਸ਼ੂਰੈਂਸ ਅਤੇ ਗੱਡੀ ਦਾ ਲਸੰਸ) ਪ੍ਰਵਾਨ ਕੀਤਾ ਜਾਵੇਗਾ।

ਮੈਂ ਵੋਟ ਪਾਉਣ ਲਈ ਰਜਿਸਟਰ ਕਿਵੇਂ ਹੋਣਾ ਹੈ?

ਜਦੋਂ ਕੋਈ ਇਲਾਕਾ ਵੋਟਰ ਰਜਿਸਟਰੇਸ਼ਨ ਲਈ ਰਜਿਸਟਰਡ ਵੋਟਰਾਂ ਦੀ ਲਿਸਟ (ਵੋਟਰਜ਼ ਲਿਸਟ) ਵਰਤਦਾ ਹੈ ਅਤੇ ਤੁਹਾਡਾ ਨਾਂ ਲਿਸਟ ਉੱਪਰ ਹੈ ਤਾਂ ਤੁਸੀਂ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਪਾਉਣ ਲਈ ਪਹਿਲਾਂ ਹੀ ਰਜਿਸਟਰ ਹੋ। ਰਜਿਸਟਰਡ ਵੋਟਰਾਂ ਦੀ ਲਿਸਟ ਉੱਪਰ ਤੁਹਾਡਾ ਨਾਂ ਹੋਣ 'ਤੇ ਬੈਲਟ (ਵੋਟ-ਪਰਚੀ) ਲੈਣ ਲਈ ਤੁਹਾਨੂੰ ਪਛਾਣ ਪੱਤਰ ਦਿਖਾਉਣ ਦੀ ਲੋੜ ਨਹੀਂ ਹੈ।

ਜਿਹੜੇ ਇਲਾਕੇ ਰਜਿਸਟਰਡ ਵੋਟਰਾਂ ਦੀ ਲਿਸਟ ਵਰਤਦੇ ਹਨ ਉਹ ਅਡਵਾਂਸ ਵੋਟਰ ਰਜਿਸਟਰੇਸ਼ਨ ਕਰ ਸਕਦੇ ਹਨ। ਤੁਸੀਂ ਵੋਟਾਂ ਪੈਣ ਦੇ ਸਮੇਂ ਵੋਟਾਂ ਵਾਲੀ ਥਾਂ 'ਤੇ ਵੀ ਰਜਿਸਟਰ ਹੋ ਸਕਦੇ ਹੋ (ਜਿਸ ਨੂੰ ਉਸੇ ਦਿਨ ਵੋਟਰ ਰਜਿਸਟਰੇਸ਼ਨ ਦੇ ਤੌਰ 'ਤੇ ਜਾਣਿਆ ਜਾਂਦਾ ਹੈ)। ਤੁਹਾਨੂੰ ਪਛਾਣ ਦੇ ਦੋ ਵੱਖ ਵੱਖ ਪੱਤਰ ਦੇਣ ਦੀ ਲੋੜ ਪਵੇਗੀ ਜਿਹੜੇ ਇਹ ਸਾਬਤ ਕਰਦੇ ਹੋਣ ਕਿ ਤੁਸੀਂ ਕੌਣ ਹੋ ਅਤੇ ਤੁਸੀਂ ਕਿੱਥੇ ਰਹਿੰਦੇ ਹੋ (ਡਰਾਈਵਰ ਦੇ ਲਸੰਸ ਉੱਪਰਲੇ ਬੀ ਸੀ ਸਰਵਿਸਿਜ਼ ਕਾਰਡ ਨੂੰ ਪਛਾਣ ਦਾ ਇਕ ਪੱਤਰ ਸਮਝਿਆ ਜਾਂਦਾ ਹੈ) - ਪਛਾਣ ਦੇ ਇਕ ਪੱਤਰ ਉੱਪਰ ਤੁਹਾਡੇ ਦਸਖਤ ਹੋਣਾ ਜ਼ਰੂਰੀ ਹੈ।

ਵੋਟਰ ਰਜਿਸਟਰੇਸ਼ਨ ਦੇ ਤਰੀਕਿਆਂ ਬਾਰੇ ਹੋਰ ਜਾਣਕਾਰੀ ਲਈ ਢੁਕਵੇਂ ਇਲਾਕੇ ਨਾਲ ਸੰਪਰਕ ਕਰੋ।

ਗੈਰ-ਵਸਨੀਕ ਪ੍ਰਾਪਰਟੀ ਮਾਲਕ ਕਿਵੇਂ ਵੋਟ ਪਾਉਂਦੇ ਹਨ?

ਜੇ ਅਡਵਾਂਸ ਰਜਿਸਟਰੇਸ਼ਨ ਕੀਤੀ ਜਾਂਦੀ ਹੈ ਤਾਂ ਤੁਸੀਂ ਉਸ ਇਲਾਕੇ ਵਿਚ ਵੋਟ ਪਾਉਣ ਲਈ ਰਜਿਸਟਰ ਹੋ ਸਕਦੇ ਹੋ ਜਿੱਥੇ ਤੁਸੀਂ ਪ੍ਰਾਪਰਟੀ ਦੇ ਮਾਲਕ ਹੋ। ਤੁਸੀਂ ਵੋਟਾਂ ਪੈਣ ਦੇ ਸਮੇਂ ਵੀ ਰਜਿਸਟਰ ਹੋ ਸਕਦੇ ਹੋ।

ਤੁਹਾਨੂੰ ਪਛਾਣ ਦੇ ਦੋ ਵੱਖ ਵੱਖ ਪੱਤਰ ਦੇਣ ਦੀ ਲੋੜ ਪਵੇਗੀ ਜਿਹੜੇ ਇਹ ਸਾਬਤ ਕਰਦੇ ਹੋਣ ਕਿ ਤੁਸੀਂ ਕੌਣ ਹੋ ਅਤੇ ਤੁਸੀਂ ਕਿੱਥੇ ਰਹਿੰਦੇ ਹੋ (ਡਰਾਈਵਰ ਦੇ ਲਸੰਸ ਉੱਪਰਲੇ ਬੀ ਸੀ ਸਰਵਿਸਿਜ਼ ਕਾਰਡ ਨੂੰ ਪਛਾਣ ਦਾ ਇਕ ਪੱਤਰ ਸਮਝਿਆ ਜਾਂਦਾ ਹੈ) - ਪਛਾਣ ਦੇ ਇਕ ਪੱਤਰ ਉੱਪਰ ਤੁਹਾਡੇ ਦਸਖਤ ਹੋਣਾ ਜ਼ਰੂਰੀ ਹੈ। ਤੁਹਾਡੇ ਲਈ ਉਸ ਪ੍ਰਾਪਰਟੀ ਦਾ ਐਡਰੈਸ ਜਾਂ ਕਾਨੂੰਨੀ ਵੇਰਵਾ ਅਤੇ ਟਾਈਟਲ (ਜਾਂ ਮਾਲਕੀ ਦਾ ਕੋਈ ਹੋਰ ਸਬੂਤ) ਦੇਣਾ ਵੀ ਜ਼ਰੂਰੀ ਹੈ ਜਿਸ ਦੇ ਤੁਸੀਂ ਮਾਲਕ ਹੋ।

ਜੇ ਪ੍ਰਾਪਰਟੀ ਦੀ ਤੁਹਾਡੀ ਮਾਲਕੀ ਕਿਸੇ ਹੋਰ ਵਿਅਕਤੀ (ਵਿਅਕਤੀਆਂ) ਨਾਲ ਸਾਂਝੀ ਹੈ ਤਾਂ ਤੁਹਾਡੇ ਲਈ ਇਹ ਦਿਖਾਉਣਾ ਵੀ ਜ਼ਰੂਰੀ ਹੈ ਕਿ **ਗੈਰ-ਵਸਨੀਕ ਪ੍ਰਾਪਰਟੀ ਵੋਟਰ** ਦੇ ਤੌਰ 'ਤੇ ਵੋਟ ਪਾਉਣ ਲਈ ਤੁਹਾਡੇ ਕੋਲ ਬਹੁਗਿਣਤੀ ਮਾਲਕਾਂ ਦੀ ਸਹਿਮਤੀ ਹੈ।

ਵੋਟਰ ਰਜਿਸਟਰੇਸ਼ਨ ਦੇ ਤਰੀਕਿਆਂ ਬਾਰੇ ਜ਼ਿਆਦਾ ਜਾਣਕਾਰੀ ਲਈ ਉਸ ਇਲਾਕੇ ਨਾਲ ਸੰਪਰਕ ਕਰੋ ਜਿੱਥੇ ਤੁਹਾਡੀ ਪ੍ਰਾਪਰਟੀ ਹੈ।

ਕੀ ਮੈਂ ਵੋਟਾਂ ਦੇ ਆਮ ਦਿਨ ਤੋਂ ਪਹਿਲਾਂ ਵੋਟ ਪਾ ਸਕਦਾ/ਸਕਦੀ ਹਾਂ?

ਹਾਂ। ਹਰ ਇਲਾਕੇ ਵਿਚ ਵੋਟਾਂ ਦੇ ਆਮ ਦਿਨ ਤੋਂ 10 ਦਿਨ ਪਹਿਲਾਂ ਅਡਵਾਂਸ ਵੋਟਾਂ ਪਾਉਣ ਦਾ ਘੱਟੋ ਘੱਟ ਇਕ ਮੌਕਾ ਦਿੱਤਾ ਜਾਣਾ ਜ਼ਰੂਰੀ ਹੈ। ਬਹੁਤ ਸਾਰੇ ਇਲਾਕੇ ਅਡਵਾਂਸ ਵੋਟ ਪਾਉਣ ਦੇ ਇਕ ਨਾਲੋਂ ਜ਼ਿਆਦਾ ਮੌਕੇ ਦਿੰਦੇ ਹਨ। ਆ ਰਹੀਆਂ ਆਮ ਲੋਕਲ ਇਲੈਕਸ਼ਨਾਂ ਲਈ ਵੋਟਾਂ ਪਾਉਣ ਦਾ ਮੰਗ ਕੀਤਾ ਜਾਂਦਾ ਮੌਕਾ ਦਿਨ **ਬੁੱਧਵਾਰ, 5 ਅਕਤੂਬਰ, 2022** ਹੈ।

ਇਲਾਕੇ ਉਨ੍ਹਾਂ ਯੋਗ ਵੋਟਰਾਂ ਲਈ ਵੋਟਾਂ ਪਾਉਣ ਦੇ ਖਾਸ ਮੌਕੇ ਵੀ ਦੇ ਸਕਦੇ ਹਨ ਜਿਹੜੇ ਅਡਵਾਂਸ ਵੋਟਾਂ ਵਿਚ ਵੋਟ ਨਾ ਪਾ ਸਕਦੇ ਹੋਣ ਜਾਂ ਵੋਟਾਂ ਦੇ ਆਮ ਦਿਨ ਵੋਟ ਨਾ ਪਾ ਸਕਦੇ ਹੋਣ। ਵੋਟਾਂ ਪਾਉਣ ਦੇ ਖਾਸ ਮੌਕੇ ਅਕਸਰ ਹਸਪਤਾਲਾਂ, ਲੌਂਗ-ਟਰਮ ਕੇਅਰ ਸਥਾਨਾਂ ਵਿਚ ਜਾਂ ਉਨ੍ਹਾਂ ਹੋਰ ਥਾਂਵਾਂ ਵਿਚ ਦਿੱਤੇ ਜਾਂਦੇ ਹਨ ਜਿੱਥੇ ਕੋਈ ਵੋਟਰ ਚੱਲਣ ਫਿਰਨ ਤੋਂ ਅਸਮਰਥ ਹੋਵੇ। ਵੋਟਾਂ ਪਾਉਣ ਦੇ ਖਾਸ ਮੌਕਿਆਂ ਲਈ ਸਿਰਫ ਚੋਣਵੇਂ ਵੋਟਰ ਹੀ ਯੋਗ ਹਨ।

ਇਹ ਪਤਾ ਲਾਉਣ ਲਈ ਢੁਕਵੇਂ ਇਲਾਕੇ ਨਾਲ ਸੰਪਰਕ ਕਰੋ ਕਿ ਤੁਸੀਂ ਵੋਟਾਂ ਦੇ ਆਮ ਦਿਨ ਤੋਂ ਪਹਿਲਾਂ ਵੋਟ ਕਿਵੇਂ ਪਾ ਸਕਦੇ ਹੋ।

ਜੇ ਤੁਹਾਡੀ ਲੋਕਲ ਸਰਕਾਰ ਆਪਣੇ ਇਲੈਕਸ਼ਨ ਬਾਈਲਾਅ ਵਿਚ ਡਾਕ ਰਾਹੀਂ ਵੋਟ ਪਾਉਣ ਦੀ ਆਗਿਆ ਦਿੰਦੀ ਹੋਵੇ ਤਾਂ ਤੁਸੀਂ ਡਾਕ ਬੈਲਟ ਰਾਹੀਂ ਵੀ ਵੋਟ ਪਾ ਸਕਦੇ ਹੋ। ਇਹ ਪਤਾ ਲਾਉਣ ਲਈ ਲੋਕਲ ਸਰਕਾਰ ਦੇ ਚੀਫ ਇਲੈਕਸ਼ਨ ਅਫਸਰ ਨਾਲ ਸੰਪਰਕ ਕਰੋ ਕਿ ਕੀ ਤੁਸੀਂ ਡਾਕ ਬੈਲਟ ਰਾਹੀਂ ਵੋਟ ਪਾ ਸਕਦੇ ਹੋ।

ਜੇ ਅਡਵਾਂਸ ਅਤੇ ਵੋਟਾਂ ਪਾਉਣ ਦੇ ਆਮ ਦਿਨ ਮੈਂ ਆਪਣੇ ਇਲਾਕੇ ਤੋਂ ਗੈਰਗਾਜ਼ਰ ਹੋਵਾਂ ਤਾਂ ਮੈਂ ਵੋਟ ਕਿਵੇਂ ਪਾ ਸਕਦਾ/ਸਕਦੀ ਹਾਂ?

ਜੇ ਤੁਹਾਡੀ ਲੋਕਲ ਸਰਕਾਰ ਨੇ ਆਪਣੇ ਇਲੈਕਸ਼ਨ ਬਾਈਲਾਅ ਵਿਚ ਡਾਕ ਰਾਹੀਂ ਵੋਟ ਪਾਉਣ ਦੀ ਆਗਿਆ ਦਿੱਤੀ ਹੋਈ ਹੈ ਤਾਂ ਤੁਸੀਂ ਡਾਕ ਬੈਲਟ ਰਾਹੀਂ ਵੋਟ ਪਾਉਣ ਦੇ ਯੋਗ ਹੋ। ਤੁਸੀਂ ਜਿਸ ਇਲਾਕੇ ਵਿਚ ਵੋਟ ਪਾਉਣ ਦਾ ਇਰਾਦਾ ਰੱਖਦੇ ਹੋ, ਉੱਥੇ ਡਾਕ ਬੈਲਟ ਰਾਹੀਂ ਵੋਟ ਪਾਉਣ ਬਾਰੇ ਜਾਣਕਾਰੀ ਲੈਣ ਲਈ ਆਪਣੀ ਲੋਕਲ ਸਰਕਾਰ ਜਾਂ ਚੀਫ ਇਲੈਕਸ਼ਨ ਅਫਸਰ ਨਾਲ ਸੰਪਰਕ ਕਰੋ।

ਵੋਟ ਪਾਉਣ ਲਈ ਜੇ ਮੈਨੂੰ ਮਦਦ ਦੀ ਲੋੜ ਹੋਵੇ ਤਾਂ ਕੀ ਹੋਵੇਗਾ?

ਸਾਰੇ ਇਲਾਕਿਆਂ ਤੋਂ ਇਹ ਮੰਗ ਕੀਤੀ ਜਾਂਦੀ ਹੈ ਕਿ ਉਹ ਵੋਟਾਂ ਪਾਉਣ ਵਾਲੀਆਂ ਥਾਂਵਾਂ ਨੂੰ ਇੰਨਾ ਪਹੁੰਚਯੋਗ ਬਣਾਉਣ ਜਿਨ੍ਹਾਂ ਵਾਜਬ ਤੌਰ 'ਤੇ ਸੰਭਵ ਹੋ ਸਕਦਾ ਹੈ। ਜੇ:

- ਤੁਸੀਂ ਵੋਟਾਂ ਪਾਉਣ ਵਾਲੀ ਥਾਂ 'ਤੇ ਜਾਣ ਦੇ ਯੋਗ ਹੋ ਅਤੇ ਉਸ ਬਿਲਡਿੰਗ ਜਾਂ ਕਮਰੇ ਵਿਚ ਜਾਣਾ ਔਖਾ ਮਹਿਸੂਸ ਕਰਦੇ ਹੋ ਜਿੱਥੇ ਵੋਟਾਂ

ਪੈ ਰਹੀਆਂ ਹਨ ਤਾਂ ਤੁਸੀਂ ਇਲੈਕਸ਼ਨ ਅਧਿਕਾਰੀ ਨੂੰ ਕਹੋ ਕਿ ਉਹ ਤੁਹਾਡੇ ਕੋਲ ਬੈਲਟ ਲੈ ਕੇ ਆਵੇ (ਇਸ ਨੂੰ “ਕਰਬ-ਸਾਈਡ” ਵੇਟਿੰਗ ਕਿਹਾ ਜਾਂਦਾ ਹੈ);

- ਤੁਸੀਂ ਆਪਣੀ ਬੈਲਟ 'ਤੇ ਨਿਸ਼ਾਨੀ ਲਗਾਉਣ ਦੇ ਅਯੋਗ ਹੋਵੋ ਤਾਂ ਤੁਸੀਂ ਕਿਸੇ ਇਲੈਕਸ਼ਨ ਅਧਿਕਾਰੀ, ਦੋਸਤ, ਜਾਂ ਰਿਸ਼ਤੇਦਾਰ ਨੂੰ ਕਹੋ ਕਿ ਉਹ ਤੁਹਾਡੇ ਨਾਲ ਬੈਲਟ ਬੈਕਸ ਕੋਲ ਜਾਵੇ ਅਤੇ ਤੁਹਾਡੀ ਮਦਦ ਕਰੇ; ਜਾਂ,
- ਤੁਹਾਨੂੰ ਦੋਭਾਸ਼ੀਏ ਦੀ ਲੋੜ ਹੋਵੇ ਤਾਂ ਤੁਸੀਂ ਆਪਣੀ ਮਦਦ ਲਈ ਕਿਸੇ ਨੂੰ ਲਿਆਉ। ਦੋਭਾਸ਼ੀਆ ਸਹੁੰ ਖਾ ਕੇ ਡੈਕਲਾਰੇਸ਼ਨ ਕਰਨ ਦੇ ਯੋਗ ਹੋਣਾ ਚਾਹੀਦਾ ਹੈ ਕਿ ਉਹ ਆਪਣੀ ਬਿਹਤਰ ਸਮਰੱਥਾ ਮੁਤਾਬਕ ਅਨੁਵਾਦ ਕਰ ਸਕਦਾ ਹੈ ਅਤੇ ਕਰੇਗਾ।

ਕੀ ਮੈਂ ਇੰਟਰਨੈੱਟ ਉੱਪਰ ਜਾਂ ਫੋਨ ਰਾਹੀਂ ਵੋਟ ਪਾ ਸਕਦਾ/ਸਕਦੀ ਹਾਂ?

ਨਹੀਂ। ਤੁਸੀਂ ਇੰਟਰਨੈੱਟ ਉੱਪਰ ਜਾਂ ਫੋਨ ਰਾਹੀਂ ਵੋਟ ਨਹੀਂ ਪਾ ਸਕਦੇ।

ਇਲੈਕਸ਼ਨ ਜੁਰਮ

ਜੇ ਮੈਂ ਇਹ ਯਕੀਨ ਕਰਾਂ ਕਿ ਕਿਸੇ ਨੇ ਇਲੈਕਸ਼ਨ ਜੁਰਮ ਕੀਤਾ ਹੈ ਤਾਂ ਮੈਂ ਕੀ ਕਰ ਸਕਦਾ/ਸਕਦੀ ਹਾਂ?

ਜੇ ਤੁਸੀਂ ਇਹ ਯਕੀਨ ਕਰਦੇ ਹੋਵੋ ਕਿ ਕਿਸੇ ਨੇ ਇਲੈਕਸ਼ਨ ਜੁਰਮ ਕੀਤਾ ਹੈ (ਜਿਵੇਂ ਕਿ ਵੋਟ ਖਰੀਦਣਾ, ਧਮਕਾਉਣਾ ਜਾਂ ਵੋਟਾਂ ਪੈਣ ਦੀ ਕਾਰਵਾਈ ਦੌਰਾਨ ਵੋਟਾਂ ਵਾਲੀ ਥਾਂ ਦੇ ਨੇੜੇ ਕਮਪੇਨ ਕਰਨਾ) ਤਾਂ ਆਪਣੀ ਲੋਕਲ ਪੁਲੀਸ ਨਾਲ ਸੰਪਰਕ ਕਰੋ। ਪੜਤਾਲ ਕਰਨ ਅਤੇ ਕਰਾਊਨ ਕੌਂਸਲ ਕੋਲ ਇਹ ਸਿਫਾਰਸ਼ ਕਰਨ ਲਈ ਪੁਲੀਸ ਜ਼ਿੰਮੇਵਾਰ ਹੈ ਕਿ ਚਾਰਜ ਲਾਏ ਜਾਣ। ਇਲੈਕਸ਼ਨ ਜੁਰਮਾਂ ਦਾ ਮੁਕੱਦਮਾ ਅਦਾਲਤੀ ਸਿਸਟਮ ਰਾਹੀਂ ਚਲਾਇਆ ਜਾਂਦਾ ਹੈ।

ਇਲੈਕਸ਼ਨ ਬੀ ਸੀ ਨੂੰ ਇਤਲਾਹ ਦਿਉ ਜੇ ਤੁਸੀਂ ਇਹ ਯਕੀਨ ਕਰਦੇ ਹੋਵੋ ਕਿ ਕਿਸੇ ਨੇ ਐਡਵਰਟਾਈਜ਼ਿੰਗ ਨਾਲ ਸੰਬੰਧਿਤ ਇਲੈਕਸ਼ਨ ਜੁਰਮ ਕੀਤਾ ਹੈ – ਜਿਵੇਂ ਕਿ ਸਪੌਂਸਰਸ਼ਿਪ ਦੀ ਜਾਣਕਾਰੀ ਤੋਂ ਬਿਨਾਂ ਇਸ਼ਤਿਹਾਰ ਦੇਣਾ – ਜਾਂ ਕਮਪੇਨ ਲਈ ਫੰਡ ਦੇਣਾ ਅਤੇ/ਜਾਂ ਇਲੈਕਸ਼ਨ ਦੇ ਇਸ਼ਤਿਹਾਰਾਂ ਦਾ ਜੁਰਮ। ਇਲੈਕਸ਼ਨਜ਼ ਬੀ ਸੀ, ਲੋਕਲ ਇਲੈਕਸ਼ਨਜ਼ ਕਮਪੇਨ ਫਾਇਨੈਂਸਿੰਗ ਐਕਟ ਹੇਠ ਲੋਕਲ ਇਲੈਕਸ਼ਨ ਦੇ ਐਡਵਰਟਾਈਜ਼ਿੰਗ ਅਤੇ ਕਮਪੇਨ ਨੂੰ ਫੰਡ ਦੇ ਨਿਯਮ ਚਲਾਉਣ ਅਤੇ ਲਾਗੂ ਕਰਨ ਲਈ ਜ਼ਿੰਮੇਵਾਰ ਹੈ।

ਚੀਫ ਇਲੈਕਸ਼ਨ ਅਫਸਰਾਂ ਕੋਲ ਇਲੈਕਸ਼ਨ ਜੁਰਮਾਂ ਦੀ ਪੜਤਾਲ ਕਰਨ ਜਾਂ ਪੈਨਲਟੀਆਂ ਲਾਉਣ ਦਾ ਅਧਿਕਾਰ ਨਹੀਂ ਹੈ।

ਹੋਰ ਜਾਣਕਾਰੀ

ਬ੍ਰਿਟਿਸ਼ ਕੋਲੰਬੀਆ ਵਿਚ ਲੋਕਲ ਇਲੈਕਸ਼ਨਾਂ ਵਿਚ ਵੋਟ ਪਾਉਣ ਬਾਰੇ ਮੈਨੂੰ ਜ਼ਿਆਦਾ ਜਾਣਕਾਰੀ ਕਿਵੇਂ ਮਿਲ ਸਕਦੀ ਹੈ?

ਵੋਟਰ ਲਈ ਯੋਗਤਾ, ਵੋਟ ਕਿੱਥੇ ਅਤੇ ਕਦੋਂ ਪਾਉਣੀ ਹੈ ਬਾਰੇ ਸਵਾਲਾਂ ਲਈ, ਅਤੇ ਇਲੈਕਸ਼ਨ ਦੇ ਕਾਰਜ ਬਾਰੇ ਆਮ ਸਵਾਲਾਂ ਲਈ ਢੁਕਵੇਂ ਇਲਾਕੇ ਨਾਲ ਸੰਪਰਕ ਕਰੋ।

ਲੋਕਲ ਸਰਕਾਰ ਦੇ ਡਾਕ ਲਈ ਐਡਰੈਸ, ਟੈਲੀਫੋਨ ਨੰਬਰ, ਈਮੇਲ ਐਡਰੈਸ ਅਤੇ ਵੈੱਬਸਾਈਟ ਸਿਵਿਕਇਨਫੋਬੀਸੀ ਤੋਂ ਇੱਥੇ ਔਨਲਾਈਨ ਉਪਲਬਧ ਹਨ: www.civicinfo.bc.ca/directories

ਮਿਊਨਿਸਪਲ ਅਤੇ ਰੀਜਨਲ ਡਿਸਟ੍ਰਿਕਟ ਇਲੈਕਸ਼ਨਾਂ ਬਾਰੇ ਵਿਧਾਨਕ ਸਵਾਲਾਂ ਦੇ ਜਵਾਬਾਂ ਲਈ ਕਿਰਪਾ ਕਰਕੇ ਸੰਪਰਕ ਕਰੋ:

Ministry of Municipal Affairs

(ਮਨਿਸਟਰੀ ਔਫ ਮਿਊਨਿਸਪਲ ਅਫੇਅਰਜ਼)

Governance and Structure Branch

(ਗਵਰਨੈਂਸ ਐਂਡ ਸਟਰਕਚਰ ਬਰਾਂਚ)

ਫੋਨ: 250 387-4020

ਈਮੇਲ: LGgovernance@gov.bc.ca

ਵੈੱਬਸਾਈਟ: www.gov.bc.ca/localelections

ਇਲੈਕਸ਼ਨ ਅਡਵਰਟਾਈਜ਼ਿੰਗ, ਤੀਜੀ ਧਿਰ ਦੇ ਸਪੋਂਸਰਾਂ ਅਤੇ ਕਮਪੇਨ ਲਈ ਵਿੱਤੀ ਸਪਸ਼ਟੀਕਰਨ ਬਾਰੇ ਸਵਾਲਾਂ ਦੇ ਜਵਾਬਾਂ ਲਈ ਕਿਰਪਾ ਕਰਕੇ ਸੰਪਰਕ ਕਰੋ:

Elections BC (ਇਲੈਕਸ਼ਨਜ਼ ਬੀ ਸੀ)

ਫੋਨ: 250 387-5305

ਟੋਲ-ਫ੍ਰੀ: 1 800 661-8683

ਟੀ ਟੀ ਵਾਈ: 1 888 456-5448

ਫੈਕਸ: 250 387-3578

ਟੋਲ-ਫ੍ਰੀ ਫੈਕਸ: 1 866 466-0665

ਈਮੇਲ: electoral.finance@elections.bc.ca

ਵੈੱਬਸਾਈਟ: <https://elections.bc.ca>



ਸਕੂਲ ਟਰੱਸਟੀ ਇਲੈਕਸ਼ਨਾਂ ਬਾਰੇ ਸਵਾਲਾਂ ਦੇ ਜਵਾਬਾਂ ਲਈ, ਕਿਰਪਾ ਕਰਕੇ ਸੰਪਰਕ ਕਰੋ:

Ministry of Education and Child Care

(ਮਨਿਸਟਰੀ ਔਫ ਐਜੂਕੇਸ਼ਨ ਐਂਡ ਚਾਇਲਡਕੇਅਰ)

Education Policy Branch

(ਐਜੂਕੇਸ਼ਨ ਪੌਲਸੀ ਬਰਾਂਚ)

ਫੋਨ: 250 387-8037

ਈਮੇਲ: EDUC.Governance.Legislation@gov.bc.ca

ਵੈੱਬਸਾਈਟ: <https://www2.gov.bc.ca/gov/content/education-training/k-12/administration/legislation-policy/school-trustee-election-procedures>

ਲੋਕਲ ਗਵਰਨੈਂਟ ਐਕਟ, ਲੋਕਲ ਇਲੈਕਸ਼ਨ ਕਮਪੇਨ ਫਾਇਨੈਂਸਿੰਗ ਐਕਟ, ਕਮਿਊਨਿਟੀ ਚਾਰਟਰ, ਵੈਨਕੂਵਰ ਚਾਰਟਰ, ਸਕੂਲ ਐਕਟ, ਅਤੇ ਓਫੈਂਸ ਐਕਟ ਦਾ ਪੂਰਾ ਸਾਰ ਔਨਲਾਈਨ www.bclaws.ca 'ਤੇ ਦੇਖਿਆ ਜਾ ਸਕਦਾ ਹੈ।

ਡਿਸਕਲੇਮਰ

ਇਸ ਬਰੋਸ਼ਰ ਅਤੇ ਲੋਕਲ ਗਵਰਨੈਂਟ ਐਕਟ, ਲੋਕਲ ਇਲੈਕਸ਼ਨ ਕਮਪੇਨ ਫਾਇਨੈਂਸਿੰਗ ਐਕਟ, ਜਾਂ ਕਿਸੇ ਹੋਰ ਐਕਟ ਵਿਚਕਾਰ ਵਿਰੋਧ ਹੋਣ ਦੀ ਸੂਰਤ ਵਿਚ ਕਾਨੂੰਨ ਲਾਗੂ ਹੋਵੇਗਾ।